


افغانستان

په وسلواله جگړه کې د ملکي وگړو ساتنه
د ۲۰۱۶ کال کلني راپور
کابل افغانستان، فبروري ۲۰۱۷



UNITED NATIONS
HUMAN RIGHTS
OFFICE OF THE HIGH COMMISSIONER

AFGHANISTAN ADMINISTRATIVE DIVISION



DISCLAIMER

The boundaries and names shown and the designations used on this map do not imply official endorsement or acceptance by the United Nations.

Dotted line represents approximately the line of Control in Jammu and Kashmir agreed upon by India and Pakistan. The final status of Jammu and Kashmir has not yet been agreed upon by the parties.

Geographic Coordinates: WGS 84
Production Date: January 2012

- Capital
- Provincial Center
- Main Road
- International Boundary
- Jammu and Kashmir
- Regional Boundary
- Provincial Boundary
- River



افغانستان

په وسلواله جگړه کې د ملکي وگړو ساتنه

د ۲۰۱۶ کال کلنی راپور

د راپور لنډيز

کابل افغانستان ، فبروري ۲۰۱۷



په افغانستان کې د ملگرو ملتونه مرستندويه هيئت



د ملگرو ملتونو د بشري حقونو عالي کمشنري

په تصویر کې تیار شوی قبر د ۲۰۱۶ کال د جولای د ۲۳ نېټې د کابل دهمزنگ څلور لارې کې په سوله ییز لاریون د خانمرګي برید د قربانیانو دی - یوناما دا په افغانستان کې د ۲۰۰۱ کال راهېسي تر ټولو زیاته یواځنی مرګونې پېښه ثبت کړې. یوناما د ۸۵ ملګي کسانو مړینه او ۴۱۳ کسانو ټپي کیدل ثبت کړي دي - چې د پېښې اکثره قربانیان د هزاره قوم او شیعه مذهب اقلیت دی. داعش/ د خراسان ولایت اسلامی دولت د پېښې مسؤلیت په غاړه اخستی.


په لومړي مخ تصویر د شینهوا رحمت علی زاده اخستی دی

د راپور لنډيز

"د روژې مبارکې مياشتې ته يوه ورځ پاته وه چې يو شمېر طالبان زموږ کلي ته راغلل، نو زما خاوند پرېکړه وکړه چې، مخکې تر دې چې طالبان کلي ته نژدې پر افغان ملي اردو بريد وکړي، موږ بايد کلي پرېږدو. لدې نه اووه ورځې مخکې، څرنګه چې زما يو ماشوم زيږيدلی و او بېره ناروغه هم وم، د تلو توان مې نه درلود، نو بايد چې موږ پاتې شوي وای. خو سره لدې، زما خاوند، خاوبنې، درې ماشومان او زه له خپل نوي زيږيدلي ماشوم سره، د نژدې پراته کلي خواته روان شوو. کله چې موږ زما د خاوند رېکشي ته ور نژدې شوو، د هاوان يوه مرمی زموږ په خوا کې ولګيده چې زه او زما خاوبنې يې ټپي کړو او پرځمکه را پرېوتو. زما ماشوم چې په سينه کې د هاوان په ټوټو لګيدلی وو، څو دقيقې وروسته مړ شو."

-- د فراه ولايت ۲ په بالا بلوک ولسوالۍ کې د يوې ټپي ميرمنې سره مرکه چې د جون د مياشتې په څلورمه نيټه يې د ځمکنۍ نښتې په ترڅ کې د هاوان مرمی د چاودنې له امله يو ماشوم ووژل شو او دوه نور ملکي وګړي ټپيان شول.^۳

په ۲۰۱۶ کال کې د افغانستان د وسله والې جګړې اړوند تاوتریخوالي ملکي وګړو ته درانه تلفات اړولي دي چې په ټوله کې دا د ۲۰۰۹ کال راهيسې چې يوناما په منظم ډول د ملکي تلفاتو ثبت پيل کړی، تر ټولو لوړه کچه ده، چې ملکي وګړو ته يې تلفات وراړولي دي او د هغوی خونديتوب ته يې هم زيان اړولی. د اوږدې ځمکنۍ وسله والې جګړې په ترڅ کې بريدونه د ملکي وګړو هغو خوندي ځايونو چې بايد په امان کې وای هم سرايت کړی. لکه: په جوماتونو کې ځانمرګي بريدونه، د ولسواليو په مرکزونو، بازارونو او د خلکو په کورونو باندې په نښه شوې بريدونه او د پوځي موخو لپاره د بڼوځيو او روغتونو نه ګټه اخيسته يې د يادولو وړ بېلګې دي.



يوناما د جنوري د لومړي نيټې څخه، د دسمبر د مياشتې تر ۳۱مې نيټې پورې، ۱۱۴۱۸ ملکي تلفات (۳۴۹۸ وژل شوي او ۷۹۲۰ ټپيان) ثبت کړيدي، چې د وژل شويو کسانو په شمېره کې دوه سلنه کموالی او د ټپيانو په شمېر کې شپږ سلنه

۱. د فراه د ښار له يو قرباني سره د يوناما ټيلفوني مرکه - د ۲۰۱۶ کال د جون ۱۴ نيټه.

۲. د طالبانو او افغان ملي نظامي ځواکونو تر مينځ جنګ څو ورځې دوام وکړ او د دواړو خواوو نه د غير مستقيم او يا چاوديدونکو توکو استعمالول چې له امله يې ملکي وګړي پخپلو کورونو کې بند پاتې وو.

۳. طالبانو پخپل پښتو ويبپاڼه کې په دغه منطقه کې د افغان پر ملي پوځي ځواکونو د ۲۰۱۶ کال د جون په ۵ نيټې د بريد مسؤليت په غاړه اخيستی خو د ملکي تلفاتو په اړه يې څه ندي ويلي. نوموړی ويبپاڼه په لاندې ادرس د لاسرسی وړ ده. (<http://alemara1.org/?=53236>). دې ويبپاڼې ته د ۲۰۱۶ کال د دسمبر په پنځمه د وروستۍ ځل لپاره لاسرسی شوې ده.


زیاتوالی په گوته کوي. خو په ټولیزه توګه، د ۲۰۱۵ کال^۴ د همدې مودې په پرتله د ملکي وګړو په تلفاتو کې درې سلنه لوړوالی بښي. د ۲۰۰۹ کال نه را پدېخوا په افغانستان کې وسله والې جګړې د ۲۴۸۴۱ ملکي وګړو د وژل کېدو او ۴۵۳۴۷ کسانو د ټپي کېدو لامل ګرځیدلي دی.

په ۲۰۱۶ کال کې یوناما د ځمکنیو نښتو، ځانمرګي او ډله ییزو بریدونو او د جګړو د پاتې شونو چاودېدونکو توکو څخه په ریکارډ تعداد کې او همدارنګه د ۲۰۰۹ کال^۵ څخه راپه دې خوا د هوایی عملیاتو له امله تر ټولو زیات شمېر ملکي تلفات ثبت کړي دي.^۶ د دغو ټکنیکونو له پایلې په ملکي مرګ ژوبله کې په عمومي ډول درې سلنه ډیروالی راغلی، پداسې حال کې چې له چاودیدونکو توکو، ماینونو او په نښه شوې او عمدې وژنو ملکي تلفات کم شوی دی.

د ۲۰۱۵ کال په څیر د حکومت د مخالفینو او دولت پلوو ځواکونو ترمنځ ځمکنی نښتې په ځانګړې توګه په ګنمیشټو سیمو او هغو سیمو کې چې ګڼه ګونه او د خلکو تګ راتګ پکې زیات وو، چاودیدونکي توکي، ځانمرګي او ډله ییز بریدونه، په نښه شوي او ډله ايزې وژني د ملکي تلفاتو ستر او عمده لامل ګڼل کېږي.^۷

په ۲۰۱۶ کال کې جګړو په افغان ماشومانو ناوره اغیزی پریښودلې. یوناما د ماشومانو ۲۵۱۲ تلفات (۹۲۳ مړه او ۲۵۸۹ ټپیان) چې دا د ۲۰۱۵ کال په پرتله ۲۴ سلنه زیاتوالی بښي ثبت کړي او دا د ۲۰۰۹ کال راهیسې په یو کال کې د یوناما لخوا ثبت شوی تر ټولو زیات تلفات دي.^۸ په ۲۰۱۶ کال کې د افغانستان په سطحه د ماشومانو د تلفاتو دغه غیر متجانس زیاتوالی په ځانګړي ډول د جنگ څخه پاتې شوی ناچاودو توکو کې ۶۶ سلنه زیاتوالی له امله رامنځ ته شوی چې اکثر قربانیان یې ماشومان وه.

په ۲۰۱۶ کال کې یوناما د بنځو ۱۲۱۸ تلفات (۳۴۱ مړه او ۸۷۷ ټپیان) ثبت کړي دي چې د ۲۰۱۵ کال په پرتله دوه سلنه کموالی بښي.^۹ د ځمکنی شخړو له امله د ۲۰۱۵ کال په پرتله د بنځو په تلفاتو کې اووه سلنه زیاتوالی راغلی. بله د اندېښنې وړ خبره دا ده چې د حکومت وسلوالو مخالفینو د موازي قضايي جوړښتونو له لارې د بنځو مجازات کولو ته دوام ورکړی.



۴. یوناما په ۲۰۱۵ کال کې ۱۱۰۳۴ ملکي تلفات (۳۵۶۵ مړه او ۷۴۶۹ ټپیان) ثبت کړي، د یوناما ۲۰۱۵ کال د افغانستان په وسله واله جګړه کې د ملکي وګړو د ساتنې کلنی راپور ته مراجعه وکړئ.

۵. په ۲۰۱۵ کال کې یوناما ۲۸۴۰ د ماشومانو ملکي تلفات ثبت کړي (۷۳۶ مړه او ۲۱۰۴ ټپیان).

۶. یوناما په ۲۰۰۹ کال کې د هوایی بریدونو په پایله کې ۶۲۲ ملکي تلفات (۳۸۸ مړه او ۲۳۴ ټپیان) ثبت کړي دي.

۷. په وسله واله جګړه کې د ملکي وګړو ساتنه د یوناما ۲۰۱۵ کلنی راپور ته مراجعه وکړئ.

۸. یوناما په ۲۰۱۵ کال کې ۲۸۴۰ د ماشومانو تلفات (۷۳۶ مړه او ۲۱۰۴ ټپیان) ثبت کړي

۹. د ۲۰۱۵ کال د جنورۍ ۱ نېټې او د دسمبر ۳۱ نېټې ترمنځ یوناما ۱۲۴۷ د بنځو تلفاتو (۳۳۴ مړه او ۹۱۳ ټپیان) ثبت کړي.

په ۲۰۱۶ کال د افغانستان په اتو زونونو کې په ملکي تلفاتو کې پنځه سلنه زیاتوالی راغلی. وسله واله جگړه تر ټولو زیات جنوبي زون اغیزمن کړی چې ۲۹۸۹ ملکي تلفات (۱۰۵۶ مړه، ۱۹۳۳ ټپیان) یې ثبت کړي دي چې دا د ۲۰۱۵ کال په پرتله ۱۷ سلنه زیاتوالی ښیي.^{۱۰} مرکزي زون کې دوهم لوړ ملکي تلفات ثبت شوي دي - ۲۳۴۸ (۵۳۴ مړه او ۱۸۱۴ ټپیان) چې د ۲۰۱۵ کال په پرتله ۳۴ سلنه زیاتوالی ښیي چې په ځانگړی ډول په کابل ښار کې د ځانمرگی او ډله ییز بریدونو له امله رامنځ ته شوي.^{۱۱} په شمال ختیځ^{۱۲} او ختیځوسیمو کې په ملکي تلفاتو کې کمښت لیدل کېږي یعنی ۱۵۹۵ ملکي تلفات (۴۳۳ مړه او ۱۱۶۲ ټپیان) په ختیځه سیمه او په شمال ختیځه سیمه کې ۱۲۷۰ ملکي تلفات (۳۸۲ مړه او ۸۸۸ ټپیان) چې دا د پام وړ تعداد یې ثبت کړي دي. یوناما په په شمال کې ۱۳۶۲ تلفات (۳۸۴ ۹۷۸ ټپیان) ثبت کړي.^{۱۳} یوناما په جنوب ختیځ زون کې ۹۰۳ ملکي تلفات^{۱۴} (۳۴۰ مړه او ۵۶۳ ټپیان) او په لودیځ کې ۸۳۸ تلفات (۳۴۴ مړه او ۴۹۲ ټپیان)^{۱۵} او په مرکزي لوره سیمه کې ۱۱۵ ملکي تلفات (۲۵ مړه او ۹۰ ټپیان) مستند کړيدي.^{۱۶}

په ځمکنی جگړو کې شدت او په ټولنیزو توگه د نامنیو زیاتوالی او همدارنگه د جگړې دښکېلو غاړو لخوا په ځانگړی ډول د حکومت مخالفینو لخوا بشري حقونو او بشر پالنې نړیوال قانون ته درناوی نشتوالی د ملکي وگړو خونديتوب د گواښ سره مخ کړی او په پراخه کچه د حساب ورکونی نه شتون دغه وضعیت نور هم ترینگلی کړی، پدی برسیره د ملکي وگړو د مرگ ژوبلی د نه منلو وړ اوچتی شمېری سره په ۲۰۱۶ کال کې د جگړې له امله په لوره کچه ملکیان د خپلو کورونو څخه بیخايه شوي چې د خپل معیشت او جایداد پریخودو سره سره د دوی لاس رسی روغتیا او زده کړو ته محدوده شويده.

په افغانستان کې په وسلواله جگړو کې د ملکي وگړو د ساتنی د ۲۰۱۶ کال راپور زموږ پام د ځمکنی نښتو د ناوړه او ویجاړونکو پایلو، په پراخه کچه د ځانمرگو او ډله ییزو بریدونو چې په قصدي ډول ملکي وگړي په نښه کوي، د ځمکې لاندې تعبیه شویو بمونو، دوامداره استعمال ناوړه اغیزې په ملکیانو باندې او په ملکي سیمو کې د ناچاودو توکو شتون چې د ماشومانو لپاره یې جدي پایلی درلودلی رارولی - دغه راپور د بیان ازادی، د دین او عقیدې پر ازادیو باندې د جگړې ناوړه اغیزو په اړوند تفصیلي معلومات وړاندې کوي.


د ملکي تلفاتو د مسوولیت منسوبول:

یوناما د ټولو ملکي وگړو د مرگ ژوبلی ۶۱ سلنه د دولت ضد وسلوالو مخالفینو (زیاتره طالبان)^{۱۷}، ۲۴ سلنه یې د دولت

۱۰. یوناما په ۲۰۱۵ کال کې ۲۵۵۹ ملکي تلفات (۹۰۶ مړه او ۱۶۵۳ ټپیان) د افغانستان جنوبي سیمه کې یې د هلمند، کندهار، نیمروز، ارزگان او زابل ولایتونو مشتمل دی ثبت کړي دي.
۱۱. د یوناما په اند د افغانستان مرکزي سیمه په کابل، کاپیسا، لوگر، میدان وردک، پروان او پنجشیر ولایتونو مشتمل دی.
۱۲. د یوناما په اند شمال شرقی زون په بدخشان، بغلان، تخار او کندوز ولایتونو مشتمله ده. په شرقی سیمه کې د یوناما په اند کټر، لغمان، ننگرهار او نورستان ولایتونه پراته دي او ملکي تلفات د ۲۰۱۵ کال په پرتله درې سلنه کم شوي دي چې یوناما ۱۶۴۷ ملکي تلفات (۴۸۴ مړه او ۱۱۶۳ ټپیان) ثبت کړي دي. په شمال ختیځ زون کې د ۲۰۱۵ کال په پرتله ملکي تلفات ۳۶ فیصده کم شوي دي چې یوناما ۱۹۸۲ ملکي تلفات (۶۳۷ مړه او ۱۳۴۵ ټپیان) ثبت شويدي.
۱۳. د یوناما په اند شمالي زون په بلخ، فاریاب، جوزجان، سمنگان او سرپل ولایتونو مشتمل دی. ملکي تلفات د ۲۰۱۵ په پرتله ۵۸ سلنه زیات شوي چې یوناما ۸۶۲ ملکي تلفات (۲۹۸ مړه او ۴۱۵ ټپیان) ثبت کړيدي.
۱۴. د یوناما په اند جنوب ختیځ زون په غزني، خوست، پکتیا او پکتیکا ولایتونو مشتمل دی. ملکي تلفات د ۲۰۱۵ کال په پرتله ۱۸ سلنه زیات شوي چې یوناما ۱۴۷۰ ملکي تلفات (۵۱۴ مړه او ۹۵۶ ټپیان) ثبت کړي دي.
۱۵. د یوناما په اند غربي زون د بادغیس فراه، او غور او هرات ولایتونو باندې مشتمل دی ملکي تلفات د ۲۰۱۵ کال په پرتله ۱۸ سلنه زیات شوي چې یوناما ۷۰۳ ملکي تلفات (۲۸۸ مړه او ۴۱۵ ټپیان ثبت کړي دي)
۱۶. د یوناما په اند بامیان او دایکندي په مرکزي اوچتی ارتفاع زون کې واقع دي ملکي تلفات د ۲۰۱۵ کال په پرتله ۹۸ سلنه زیات شوي چې یوناما ۵۸ ملکي تلفات (۳۰ مړه او ۲۸ ټپیان) ثبت کړي دي.

۱۷. دولت ضد عناصر ټولو هغو افرادو او وسله والو گروپونو چې د افغانستان دولت او یا د نړیوالو ځواکونو پر خلاف مسلحانه فعالیت کوي، ویل کېږي. څوک یې خان طالبان معرفي کوي یا هغه افراد چې غیر دولتي وسله وال گروپونه چې وسله والو شخړو کې ښکېل دي په شمول د حقاني شبکه، حزب اسلامي، د ازبکستان اسلامي تحریک، د اسلامي جهاد اتحاد، د لشکر طیبه، جیش محمد، گروپونه چې د داعش اسلامي دولت خراسان ولایت په نوم اونوري ملیشه او وسله وال گروپونه چې د سیاسي ایدیا لویکي یا اقتصادي موخو د وسله والو وړانکارو گروپونو په شمول چې په مستقیم ډول وسله والو شخړو او یا په جنک کې ښکېل دي.

پلوو ځواکونو (۲۰ سلنه افغان ملي نظامی ځواکونو، دوه سلنه دولت پلوو مليشو^{۱۸} او دوه سلنه نړيوال ځواکونو) ته منسوب کړي او ۱۰ سلنه^{۱۹} نور يې د دولت ضد وسلوالو مخالفينو او دولت پلوو قواو تر مينځ د ځمکنيو نښتو پر مهال رامنځ ته شوي او کوم خاص لوري^{۲۰} ته ندي منسوب شوي - د ملکي تلفاتو پاتې ۵ سلنه يې د جگړې د پاتې شوني توکو له امله رامنځ ته شوي او کوم لور ته منسوب شوي نه دي^{۲۱}.



د دولت ضد عناصر او داعش:

په ۲۰۱۶ کال کې د دولت ضد عناصرو د ټولو ملکي تلفاتو د ۶۱ سلنې لامل وو چې نوموړي تلفات د هغو برېدونو په نتیجه کې رامنځ ته شوي چې ملکي وگړو ژوند ته يې درناوی نه درلود چې په هغه کې په ملکي میشتو سیمو کې د ځای پر ځای شویو چاودېدونکي توکي بې توپیره کارونه هم شامله ده. د جنوري د لومړي نيټې او دسمبر د ۳۱ تر منځ یوناما ۶۹۹۴ ملکي تلفات (۲۱۳۱ مړه او ۴۸۶۳ ټپيان) د دولت مخالف عناصرو ته منسوب کړي چې دا د ۲۰۱۵ کال په پرتله دوه سلنه زیاتوالی ښیي^{۲۲}. دا لږ زیاتوالی په ملکي تلفاتو کې کېدای شي د ځانمرغي او ډله بریدونو له امله وي سره له دې چې د ځای پر ځای شویو چاودېدونکو توکو، په نښه شویو او عمدي وژنو له امله د ملکي تلفاتو به برخه کې کمی راغلی.

په ۲۰۱۶ کال دولت ضد عناصرو ته منسوب ټول ملکي تلفاتو ۶۹۹۴ (۲۱۳۱ مړه او ۴۸۶۳ ټپيان) له جملې څخه یوناما ۴۹۵۳ ملکي تلفات (۱۶۱۸ مړه او ۳۳۳۵ ټپيان) طالبانو ته منسوب^{۲۳}، ۸۹۹ ملکي تلفات (۲۵۹ مړه او ۶۹۰ ټپيان) داعش (خلافت اسلامی خراسان ولایت) (ISKP) ته او ۱۰۹۹ ملکي تلفات (۲۸۶ مړه او ۸۱۳ ټپيان) د دولت ضد نامعلومو

۱۸. د دولت پلوه ځواکونو اصطلاح د افغان دولت ملي پوځي ځواکونه، نور ځواکونه او پوځي او نیمه پوځي گروپونه چې د ترهگری پر خلاف عملیاتو کې دخپل وی او د افغانستان دولت تر کنترول لاندې اوسی استعمالیږي.

۱۹. د ټولو ۱۷۷۳ ملکي تلفاتو (۴۸۲ مړه او ۱۲۹۱ ټپيان) چې په ځمکنۍ نښتو کې افغان پلوه ځواکونو ته منسوب دی. یوناما ۸۹۹ ملکي تلفات (۲۵۴ مړه او ۶۴۵ ټپيان) افغان ملي اردو، ۱۳۵ ملکي تلفات (۴۲ مړه او ۹۳ ټپيان) افغان ملي پولیسو او ۱۰۳ ملکي تلفات (۱۸ وژل شوي ۸۵ ټپيان) دولت پلوه ملیشو ته منسوب دي دغه ارقامو د ځمکنۍ نښتو دوه پېښې چې بین المللی پوځي ځواکونو ته منسوب دي چې په نتیجه کې یې اوه ملکي وگړي وژل شوي دخپل دي.

۲۰. یوناما ۱۷ ملکي تلفات (۶ مړه او ۱۱ ټپيان) یعنی د یو فیصد څلورمه برخه د پولي هغه غاړه د پاکستان نه افغانستان ته د توپونو ویشلو ته منسوب کړی.

۲۱. د جنک نه پاتې شوی چاودېدونکي توکي هغه ناچاودېدونکي توکي (UXO) دي چې د چاودېدونکو وسلو نه پاتې دي.

۲۲. په ۲۰۱۵ کې یوناما ۶۸۷۱ ملکي تلفات (۲۳۲۴ مړه او ۴۵۴۷ ټپيان) دولت ضد عناصرو ته منسوب کړي دي د یوناما د افغانستان په وسله وال جگړه کې د ملکي وگړو ساتنه د ۲۰۱۵ کال کلني راپور ته مراجعه وکړئ، صفحه (۴)

۲۳. په ۲۰۱۵ کال کې یوناما ۴۰۵۰ تلفات (۱۵۳۴ مړه او ۲۵۱۶ ټپيان) طالبانو ته منسوب کړي دغه ارقام هغه پېښې چې طالبانو لخوا ادعا شوی یا یې ادعا نده شوي خو د ملکي تلفاتو لامل گرځیدلی شامل دی.

عناصرو ته منسوب دی چې نه خو یې چا پره په غاړه اخیستی او نه یې کومی ځانگړې ډلې ته منسوبول ممکن و^{۲۴}.

په ۲۰۱۶ کال کې هغه ملکي تلفات چې داعش ته منسوب دي د ۲۰۱۵ کال په پر تله لس برابره زیاتوالی پکې راغلی - یوناما ۸۹۹ ملکي (۲۰۹ مړه او ۶۹۰ ټپیان) ثبت کړی دي. پداسې حال کې چې په ۲۰۱۵ کال کې ۸۲ ملکي تلفات (۳۹ مړه او ۴۳ ټپیان) ثبت شوی وو داعش/ISKP د ملکي وگړو پر خلاف په ځانگړی ډول د شیعې مسلمانانو د مذهبي لږکیو د نښه کولو لپاره د ځانمرگي بریدونو او په نښه شویو وژنو نه د لومړني تکتیکونو څخه کار اخیستی. د ملکي تلفاتو اکثریت چې د دولت ضد عناصرو ته منسوب دي د ځای پر ځای شویو چاودېدونکو توکو د بی توپیره او غیر قانونی استعمال له امله رامنځ ته شوی. یوناما ۲۱۵۶ ملکي تلفات (۷۰۰ مړه او ۱۴۵۶ ټپیان) د ځای پر ځای شویو چاودېدونکو توکو^{۲۵} له امله چې یوازې د دولت ضد عناصرو لخوا کارول کېږي ثبت کړي چې د ۲۰۱۵ کال په پرتله نږه سلنه کمښت بڼي - د یوناما ماموریت د ۲۰۰۹ کال د جنوري لومړي نیتي راپدېخوا^{۲۶} تر اوسه پوری ۱۹۹۹۳ ملکي تلفات (۶۸۶۱ مړه او ۱۳۱۳۲ ټپیان) چې ۵۹۰۵ بمي حملو کې ثبت شوي.

په ۲۰۱۶ کال کې د یوناما ماموریت د ریموټ کنټرول، ځانمرگي موټرېم او مقناطیسي بمونو د چاودونو له امله د ملکي وگړو مرگ ژوبله کې کموالی ثبت کړی دی. البته د فشاري او پرسونل ضد بمونو د استعمال له امله ملکي تلفاتو کې څلور سلنه زیاتوالی ثبت کړی دی. چې ۱۱۰۰ ملکي تلفات (۴۷۳ مړه او ۶۲۷ ټپیان) اړولي دي^{۲۷}. د نیمايي نه زیات ملکي تلفات د همدغه بی توپیره او غیر قانوني وسلو د استعمال له امله رامنځ ته شوي دي - فشاري بمونو چې د قربانی په واسطه چول کېږي چې هر څوک پرې برابر شي، الوزی، که څه هم هغه کوم ماشوم یا موټر وي - د دولت ضد عناصر د فشاری بمونو نه په ملکي ځایونو یا هغه ځایونه چې د ملکيانو لخوا کارول کېږي لکه سرکونه، حکومتی دفترانو شا او خوا کې، بازارونو، ښوونځیو او د ولسونو تم ځایونو کې ترې کار اخلي.

د ۲۰۰۹ کال راهیسي چې یوناما په سیستماتیک ډول سره د ملکي تلفاتو ثبتول شروع کړي په ۲۰۱۶ کال کې د ملکي تلفاتو تر ټولو لویه شمیره د ځانمرگو او پیچلو حملو له امله رامنځ ته شوي - یوناما ۱۹۶۳ ملکي تلفات (۳۹۸ مړه او ۱۵۶۵ ټپیان) د دغه تکتیکونو له امله ثبت کړي دي چې د ۲۰۱۵ کال په پرتله ۷ سلنه زیاتوالی بڼي^{۲۸}. ځانمرگي او پیچلي پیچلي حملی په ۲۰۱۶ کال کې د ملکي تلفاتو لوی لامل گڼل کېږي او د دولت ضد عناصرو ته منسوب دي او په ۲۰۱۶ کال کې د ملکي تلفاتو دوهم مخکښ لامل دی - چې د ټولو ملکي تلفاتو ۱۷ سلنه جوړوي.

د طالبانو او دولت ضد عناصرو نورو ډلو د هغه هڅو له امله چې د خاوری د نیولو او یا ساتلو لپاره کوي په ځمکنی نښتو کې د ملکي تلفات د زیاتوالی لامل شوي دي. په ۲۰۱۶ کال کې یوناما ۱۴۶۹ ملکي تلفات (۳۰۸ مړه او ۱۱۶۱ ټپیان) د ځمکنیو نښتو پر مهال د دولت ضد عناصرو ته منسوب کړی.

یوناما د ملکي تلفاتو چې د هدفی وژنو له امله رامنځ ته شوي او د دولت ضد عناصرو ته منسوب دي شپاړس سلنه کموالی ثبت کړيدي - ۱۱۱۸ ملکي تلفات (۵۷۴ مړه او ۵۴۴ ټپیان) لیکن د ملکي خلکو عمدي وژنو په شمول د دولت ملکي کارمندانو، تعلیمی او طبی پرسونل، قومي مشرانو، بشري مرستو رسوونکو، ماین پاکانو او نورو د هدفی وژنو مستند

۲۴. یوناما ۴۵ ملکي تلفات چه په عام ډول یې ادعا نده شوی په لاندی ډول منسوب کړی: حقانی شبکه ۴ ملکي تلفات (۱ مړ او ۳ ټپیان)، حزب اسلامی ۷ ملکي ټپیان، لشکر طیبه ۴ ملکيان مړه، تحریک طالبان پاکستان ۱۲ ملکي تلفات (۸ مړه او ۴ ټپیان) او ۱۸ ملکي تلفات (۵ مړه او ۱۳ ټپیان) طالبانو او داعش/ISKP کړویونه ته ځمکنی نښتو کې منسوب دی.

۲۵. د ځای پر ځای شویو چاودېدونکو توکو ارقامو کې هغه ملکي تلفات چه ځانمرگي او پیچلي حملو له امله رامنځته شوی (چه IED تکتیک څخه پکې کار اخیستل شوی) یا په نښه شوي وژنيې چې دولت ضد عناصرو لخوا تر سره شوی او IED پکې کارول شوی پکې شامل نه دي. دغه پېښی د ځانمرگي بریدونو او پیچلو حملو چې د دولت ضد عناصرو لخوا ترسره شوی فصل کې لیکل شوی. د زیاتو معلوماتو لپاره د ځای پر ځای شویو چاودېدونکو توکو فصل ته مراجعه وکړئ.

۲۶. په ۲۰۱۵ کال کې یوناما ۲۳۷۵ ملکي تلفات (۷۱۹ مړه او ۱۶۵۶ ټپیان) د IED د کارونی له امله ثبت کړی.

۲۷. په ۲۰۱۵ کال کې یوناما ۱۰۵۸ ملکي تلفات (۴۶۵ مړه او ۵۹۳ ټپیان) د فشاري بمونو د کارولو له امله ثبت کړي دي.

۲۸. په ۲۰۱۵ کال کې یوناما ۱۸۴۰ ملکي تلفات (۳۰۸ مړه او ۱۵۳۲ ټپیان) د ځانمرگي او د پیچلو حملو له امله ثبت شوی دی.

۲۹. په ۲۰۱۶ کال کې یوناما ۱۰۶ ملکي تلفات (۸۱ مړه او ۳۵ ټپیان) د دولت پلوه ځواکونو لخوا په لوی لاس د وژنو له امله ثبت شوی دي د افغان ملی نظامی ځواکونو لخوا د نورو قتلونو فصل ته مراجعه وکړئ. په ۲۰۱۵ کال کې یوناما ۱۴۲۵ ملکي تلفات (۸۵۳ مړه او ۵۷۲ ټپیان) چه د دولت ضد عناصر یی ۹۴ سلنه ذمه وار دی منسوب دی. ۱۳۳۷ ملکي تلفات (۷۹۲ مړه او ۵۴۵ ټپیان).

کولو ته يې ادامه ورکړې دي.^{۳۰} د دولت ضد عناصرو ملکي حکومتي چارواکي او ملکي وگړي چې د دوی په گمان د دولت ملاتړ کوي په شمول د ټولنی د مشران او مذهبي مشرانو، عدلي چارواکي، قبایلي مشران، د سولې د پروسې ملاتړ کوونکي او په رخصت باندې تللي پولیس افسران په نښه کړي او وژلي دي.

یوناما، په ډیر خواشیني سره، په ۲۰۱۶ کال کې د عبادت ځایونو د حملو له امله د ملکي وگړو په تلفاتو کې ۶ برابره زیاتوالی مستند کړی - یوناما ۳۷۸ ملکي تلفات (۸۷ مړه او ۲۹۱ ټپیان) ثبت کړي، چې د ۲۰۱۵ کال په پرتله، ۵۶ ملکي تلفات (۴۲ مړه او ۱۴ ټپیان) وو او په عمومي ډول سره دغه تلفات د فرقه ایزو بریدونو چې د شیعې مسلمانو په مذهبي لږکیو باندې ترسره شويدي، له امله منځته راغلي.

دولت پلوه ځواکونه:

که څه هم په ۲۰۱۶ کال کې ملي او نړیوال نظامي ځواکونه د ملکيانو د زیانمن کیدو د کمیدو هلی ځلی تایید کيږي، یوناما ۲۷۲۸ ملکي تلفات (۹۰۳ مړه او ۱۸۲۵ ټپیان) دولت پلوه نظامي ځواکونو ته منسوب کړيدي چې دا د ټولو ملکي تلفاتو ۲۴ سلنه جوړوي او د ۲۰۱۵ کال په پرتله ۴۶ سلنه زیاتوالی بښي. یوناما د ټولو ملکي تلفاتو ۲۴ سلنه افغان ملي نظامي ځواکونو ته ۲ سلنه نړیوالو نظامي ځواکونو او ۲ سلنه حکومت پلوه ملیشو ته منسوب کړي دي.

په ۲۰۱۶ کال کې یوناما مشاهده کړي چې د دولت ضد عناصرو د زیاتیدونکو بریدونو او د ډیرو ځمکنیو عملیاتو له امله چې د افغان ملي نظامي ځواکونو لخوا په لاره اچول شوي د دولت پلوه ځواکونه د ملکي وگړو د مرگ ژوبلی د زیاتوالي لامل گرځیدلي. یوناما ۱۷۷۳ ملکي تلفات (۴۸۲ مړه او ۱۲۹۱ ټپیان) چې زیاتره یې افغان ملي نظامي ځواکونو ته د ځمکنیو عملیاتو پر مهال منسوب کړي. چې دا د ۲۰۱۵ کال په پرتله ۴۰ سلنه زیاتوالی بښي^{۳۱}. د تلفاتو اکثریت یې د غیر مستقیمو وسلو یا چاودیدونکو وسلو په ځانگړي ډول د هوانونو د استعمال له امله په ملکي گڼ میشته ځایونو کې رامنځ ته شوي.

له ځمکنیو نښتو نه وروسته په ۲۰۱۶ کال کې هوایي عملیات دولت پلوه ځواکونو ته منسوب د ملکي تلفاتو دوهم لوی لامل گڼل کيږي چې ۲۲ سلنه تلفات یې اړولي دي. د یوناما ماموریت د ۲۰۰۹ کال راپدېخوا د هوایي عملیاتو له امله تر ټولو زیات ملکي تلفات په ۲۰۱۶ کال کې ثبت کړيدي. په هوایي حملو کې چې د نړیوالو او د افغان هوایي ځواک لخوا تر سره شوي ۵۹۰ تلفات (۲۵۰ مړه او ۳۴۰ ټپیان) ثبت کړيدي. چې دا د ۲۰۱۵ کال په پرتله کابو دوه برابره دی^{۳۲}. بښي او ماشومان د هوایي عملیاتو له امله د ملکي تلفاتو ۵۲ سلنه جوړوي- د هوایي عملیاتو په ترڅ کې د ملکي تلفاتو زیاتوالی چې نظامي ځواکونو ته منسوب دي د دفاعي هوایي عملیاتو په معیارونو او د نښتې څخه د مخه احتیاطی تدابیرو یعنی دواړو کې د بیا کتنې لپاره د شدیدې اړتیا ضرورت څرگندوي.

د ځمکنیو عملیاتو پر مهال د دولت پلوه ځواکونو لخوا د ملکي تلفاتو د کچې لوړوالی کیدای شي د ملکي تلفاتو مخنیوی او کموالي، د ملي پالیسی د جوړونې او پلي کیدنی له لاری او د تکتیکي لارښودونو، روزنی او د غیر مستقیم ډول وسلو د کارونو یا چاودیدونکو وسلو د هدفی تریبونگونو د تقویه کولو له لاری، عملی شي.

په ۲۰۱۶ کال کې یوناما ۱۸۵ ملکي تلفات (۵۲ مړه او ۱۳۳ ټپیان) حکومت پلوه مسلحو ډلو ته منسوب کړي چې دا د ۲۰۱۵ کال پر پرتله ۴۲ سلنه زیاتوالی بښي^{۳۳}. له هغه وخته راهیسی چې یوناما په سیستماتیک ډول د ملکي تلفاتو نښتول شروع کړي دا په یو کال کې تر ټولو زیات شمیر ملکي تلفات دي چې حکومت پلوه مسلحو ډلو ته منسوب شوي.


۳۰. فهرست او د دولت ضد عناصرو لخوا هدفی وژنی چې د ملکي تلفاتو څخه بحث کوی د یوناما د هدفی وژنو تعریف لاندی برخی ته مراجعه وکړی.

۳۱. یوناما په ۲۰۱۵ کال کې د ځمکنی نښتو په پایله کې ۱۲۶۴ ملکي تلفات (۳۴۳ مړه او ۹۲۱ ټپیان) ثبت کړي دي.

۳۲. یوناما په ۲۰۱۵ کال کې د هوایي عملیاتو په پایله کې ۲۹۴ ملکي تلفات (۱۴۹ مړه او ۱۴۷ ټپیان) ثبت کړي دي. له همدی امله په ۲۰۱۶ کال کې د هوایي عملیاتو په نتیجه کې د ملکي وگړو تلفات د ۲۰۱۵ کال په پرتله ۹۹ سلنه زیات شوی دي.

۳۳. یوناما په ۲۰۱۵ کال کې ۱۳۰ ملکي تلفات (۴۸ مړه او ۸۲ ټپیان) ثبت کړي چې د دولت پلوه وسله والو ډلو د فعالیتونو په نتیجه کې رامینځته شوی دی.

په جگړه کې د بنسټو خواو د طرفه د ملکي وگړو وژل د جنورۍ - دسمبر : ۲۰۰۹-۲۰۱۶



په ۲۰۱۶ کال کې په ملکي خلکو د وسلواله جگړې د اغیزو په اړه کتنې:

په ۲۰۱۶ وسلواله جگړې پورې تړلي ناامنۍ او تاوتریخوالي ملکي وگړي او په ځانگړي ډول بنځي او ماشومان زیات زیانمن کړي دي. د یوې سیمې د نیولو یا له لاسه ورکولو په سر د دولت پلوه ځواکونو او دولت ضد وسلواله عناصرو تر منځ په وسلواله نښتو کې د شدت له امله ملکي خلکو ته د پام وړ زیان اوښتی دی، چې په دې کې ماشومانو ته په زیات شمیر تلفات اوښتي او د ۲۰۰۹ راپدېخوا تر ټولو زیات شمیر داخلي بیخایه شوي پکې شامل دي. د حکومت او طالبانو ترمنځ په پنځلس کلنه روانه اوږده وسله واله جگړه کې افغانستان د ملکي تلفاتو کې د پام وړ ډیروالی لیدلی چې د ځمکنیو نښتو، ځانمرگو او ډله ییزو بریدونو او جگړې څخه چاودیدونکي په پاتې شونو سربیره د ۲۰۰۹ کال راهیسې هوایي عملیات تر ټولو ډیر د ملکي وگړو د تلفاتو لامل ګرځیدلی.

د دولت ضد وسلوالو عناصرو لخوا په بې توپیر ډول سره په دوامداره بریدونو کې د ملکي وگړو په نښه کول – په ځانگړي ډول د ملکي وگړو په گڼ میشتو ځایونو کې د ځای په ځای شوي چاودیدونکي توکي او ځانمرگي بریدونه غیرقانوني او د غندنې وړ دي او په زیاتو قضیو کې جنایت شمیرل کیږي. دا ضروري ده چې د دې مرتکبین هرڅوک چې وي د داسې اعمالو په مقابل کې حساب ورکړي.

په داسې حال کې چې د دولت ضد وسلوالو او زیات طالبان د زیات شمیر ملکي وگړو د تلفاتو لامل دي او له دې سره په دوامداره ډول دولت پلوه ځواکونو ته منسوب په ملکي تلفاتو کې ډیروالی هم د اندیښنې وړ ده. د دولت پلوه ځواکونو لخوا ملکي وگړو ته زیاتره زیان هم اندیښنې را پیدا کړي چې د غیرمستقیم ډول فیرکیدونکو وسلو یا چاودیدونکو وسلو لکه توپچي، هاوان، راکټ او لاسي بمونو له امله دی چې د ځمکنیو نښتو په دوران کې د افغان امنیتي ځواکونو لخوا کارول کیږي او د افغان او نړیوالو نظامي ځواکونو لخوا د هوایي عملیاتو د تر سره کیدو له امله رامنځ ته شوي.

د جگړې څخه د پاتې شونو چاودیدونکو توکو له امله د ماشومانو په مرگ ژوبله کې زیاتوالي ښيي چې د جگړې په میدان کې د بنسټو خواو لخوا پاتې شوي ناچاوده توکي دي چې دوي یې په پاکولو کې پاتې راغلي او د مخنیوي وړعواقبو په

نتیجه کې یې ماشومانو ته تلفات اړولي دي. په دې رابطه د ۱۹۸۰ کال د ځینې دودیزو وسلو د کنوانسیون مربوط د جگړې ۳۴ څخه د چاودیدونکو پاتې شونو توکو پنځم پروتوکول د افغانستان د لوري په نږدې وخت کې تصویب شوی د هغه په تعقیب باید د تطبیق د پاره تدابیر ونیسي چې د خپل کنترول لاندې د جگړې څخه چاودیدونکې پاتې شونو په اغیزمن شویو سیمو کې ځایونه په نښه، پاک او یا له منځه یوسي. ۳۰

د افغانستان په ختیځ کې د داعش مخ پر زیاتیدونکې ظرفیت چې د گمان څخه اخوا سیمه کې نفوذ او بریدونه کړي، جگړه یې لا زیاته او امنیتي چاپیریال یې ویجاړ کړي. د داعش لخوا ترسره شوي بریدونو بڼه د دې ښکارندوي کوي چې دوي کوشش کوي چې جگړه فرقه ییز لوري ته یوسي. په دې بر سریره، د داعش له خوا د وحشت او د بریدونو له امله ملکي تلفات چې شیعیه مذهبه لیرکي یې په نښه کړي وو، د جنګي جرمونو او د بشریت ضد جرمونو او د داسې پېښو د اغیزو په اړه چې د مذ هب په ازادې او د لیرکیو په خونديتوب باندې لري، نوري اندیښني زیږوي.

یوناما د افغانستان د دولت له خوا د ملکي خلکو د د تلفاتو د مخنیوي د ملي پالیسي په تعقیبولو سره په ملکي خلکو د جگړو د اغیزو په کمولو کې ژمنه مشاهده کړي. یوناما د لوري کچې د ساتني د کاري ډلې جوړولو یادونه کوي چې د ملکي کسانو د ساتني ډیالوګ او د پالیسيو طرح کول پر مخ بیایي. د افغان دولت دا گامونه د دې سبب هم ګرځي چې افغان ملي ځواکونه د مخالفینو په وړاندې د خپلو نظامي عملیاتو په ترڅ کې د ملکي خلکو د مرګ ژوبلې د مخنیوي په موخه کلک گامونه واخیستلای شي.

سره له دې چې د جولای په میاشت کې د افغان دولت او د گلبدین حکمتیار د اسلامي حزب تر منځ د سولې د هوکړه لیک لاسلیک کیدل یو ښه گام وو خو له طالبانو سره د سولې هڅو کومه پایله نه درلوده. له همدې کبله په ۲۰۱۷ کال کې د سولې ترسره کیدا ناشوني ښکاري. دغه د سولې هوکړه لیک چې کیدای شي له طالبانو سره د سولې د خبرو اترو وړ پړانیزې، گلبدین حکمتیار او د حزب اسلامي نورو غړيو ته د پراخي بڅښني سبب شو او د دې سبب کیدلای شي چې په جنګي جنایاتو، نسل وژني، د بشري حقونو په سرغړاوي او نورو سترو جرمونو د تورنو کسانو د محاکمې مخنیوی وکړي. دا ډول بڅښني د نړۍ والو قوانینو په وړاندې د افغانستان د مسولیت او د ملګرو ملتونو له معیارونو سره په ټکر کې دي. له دې وړ هاخوا دا ډول هر اړخیزې بڅښني، له سزا څخه د خلاصون د ودې او همدارنګه د تلپاتې سولې د هڅو د کمزوري کیدو سبب وګرځي. همدارنګه د سولې دغه هوکړه لیک د بشري حقونو د تیري د قربانیانو او د دوي د کورنیو هغه حق نه مني چې دوي باید د حقایقو په اړه معلومات ترلاسه کړي. یوناما ټینګار کوي چې د سولې د هرې کچې په خبرو اترو کې باید د ښځو حقونه په پام کې ونیول شي.

په داسې حال کې چې ملکي وګړو ته زیان په بیسارې ډول لور شوی خو په جگړه کې ښکیلو لورو او په ځانګړي ډول د دولت ضد وسلوالو عناصرو په دوامدار او بشپړ ډول د دوي د عملیاتو په پایله کې اوختی زیان مسترد کړی. ۳۶ که څه هم ښکیلو لورو په ځینو پېښو کې د نظامي عملیاتو په نتیجه ملکي تلفات تایید کړي خو زیاتو پېښو چې طالبانو ته منسوب شوي، مسولیت یې ندی اخیستل شوی. تر هغو چې ښکېلې خواوې کوتلې هڅې ونکړي، چې د خپلو عملیاتو پایلو ته بیا کتنه وکړي او عواقب یې اصلاح کړي، د ملکي تلفاتو کچه، داخلي بیځایه کیدل او نور بشری ناورین ډولونه د زیاتیدو د خطر سره مخ دي.

۳۴ د افغانستان باندینو چارو وزارت (د الحاق سند) د ۲۰۱۷ کال د جنوري په ۱۵ مه نېټه امضاء کړ، او د ۱۹۸۰ کال د دودیزو وسلو او الحاقې ، II پروتوکول (۱۹۹۶ کې تعدیل شوې بڼه) ، III ، IV او V) د سند کاپي د یوناما په ریکارډ کې ده. د کنوانسیون او د دې د پروتوکول د تصویب د پروسیجر مطابق د باندینو چارو وزارت د ملګرو ملتونو د سرمشري دفتر ته په ۲۶ جولای ورسپارلی — یوناما په دې اړه معلومات د بریښنالیک د لارې د ماین پاکې د همغږۍ دفتر او باندینو چارو وزارت تر منځ د ۲۰۱۷ کال د جنوري په میاشت کې تر لاسه کړی. د دې په اساس یوناما باور لري دا کنوانسیون او پروتوکول د ۲۰۱۷ کال د جنوري د ۲۶ نېټې راهیسې مرعي الاجرا دی. ۳۵ د جگړې نه د پاتې شوي چاودیدونکو په اړه (د ۱۹۸۰ کال د ځینو دودیزو وسلو په اړه د کنوانسیون V پروتوکول) ۲۸ نومبر ۲۰۱۳ کال ، ماده ۳(۲) ۳۶ د تعامل د مخې یوناما په عادي ډول منسوب شوي ملکي تلفات او ناوړه پېښې د اړوند خواو سره شریکوي.

د بنکيلو خواو له لوري د قانوني مکلفيت سره په مطابقت کې غښتلې ژمنې ته اړتيا ده چې د وژلو او ټپي کيدو مخنيوی وکړي او د ملکي افغانانو د خونديتوب د پاره نور لازمي تدابير ونيسي. په ملکي تلفاتو کې کمښت او د بشري حقونو خونديتوب ته وده په افغانستان کې د سولې او ټيکاو د ښه والي په لور د هڅو لپاره بايد اصلي شاخص وي.

سپارښتنې

يوناما په جگړه کې ښکېلو خواو ته لاندې سپارښتنې کوي چې د ملکي وگړو د خوندي ساتنې، د ملکي تلفاتو د مخنيوي او د نړيوال بشر دوستانه قانون او د بشري حقونو د قوانينو په رڼا کې د خپل مکلفيت د ترسره کولو په هکله په هڅو کې د هغوی سره مرسته کوي.

دولت ضد عناصر

د بشر پالنې د نړيوال قانون لاندې مکلفيتونو سره په مطابقت کې:

- په عمدي ډول د ټولو ملکيانو او ملکي ځايونو په شمول د دولت د کارکونکو، خبريالانو، بشري حقونو د مدافعينو، قاضيانو، څارنوالانو، مرستندويه کارکونکو، عبادت ځايونو او د کلتوري مرکزونو په نښه کول ودرول.
- د ځای پر ځای شويو چاوديدونکو توکو د کارولو او د ځانمرگي او ډله بيزو بریدونو په وخت کې په ځان پورې تړلي يا په موټر کې د ځای پر ځای شويو چاوديدونکو توکو استعمال ودرول، په ځانگړي ډول کله چې دا توکي په ملکي سيمو کې په بې توپيره او غير متناسب ډول کارول کيږي او له دې سربيره غير قانوني د فشار په واسطه فعاليدونکي ځای پر ځای شوي چاوديدونکي توکي په سملاسي ډول ودرول.
- د ملکي وگړو د مېشت سيمو څخه او هم د ملکي وگړو په مېشت ځايونو باندې د هوانونو، راکيټونو او لاسی بمونو فیر کول ودرول.
- په ملکيانو او د ملکيانو په مېشت ځايونو د حملو د مخنيوی په اړه د طالبانو د مشرتابه له خوا اعلاميې پلي کړی او هغه لارښودونه پلي کړی چې د طالبانو غړو ته امر کوي چې د ملکي تلفاتو مخه ونيسي، او د ملکي کسانو د ساتنې په اړه د طالبانو پالیسي علنی کړی.
- ډاډ ورکړی چې ټول لارښودونه او حکمونه د بشر پالنې د نړيوال قانون سره په مطابقت کې دي او هغه کسان مسؤل وگنی څوک چې په ملکي کسانو بې تفکيکه بریدونه تر سره کوي، ملکي وگړي وژني او يا يې ټپي کوي، دا يقيني کړی چې د دولت ضد عناصر ښوونځي، روغتونونه، کلينیکونه او د بشر پالنې د نړيوال قانون له مخې نور خوندي ځايونه د خپلو پوځي موخو لپاره نه کاروي، او د روغتيا پالنې د کارکونکو په وړاندې د گورنې د واکسيناتورانو او د پوليو د واکسين د کمپاينونو په گډون د ټولو بریدونو او گواښونو ترسره کول ودرول، او د هر ډول اعمالو د ترسره کولو چې د وگړو معياري پوهنې او روغتيا پالنې خدمتونو ته د لاسرسي د حقونو مخنيوی کوي، ډډه وکړی.
- د ښځو او نجونو د گرځيدو په مشروع حق محدوديت، زده کړو، روغتيا يې پاملرنې ته لاس رسې او په کار کولو وضع شوي محدوديتونه په سملاسي ډول لري کړی ځکه دا په قانون او مذهب کې اساس نه لري او په موازي محکمو کې د سزا د ورکړي فوري مخنيوی وکړی.

د افغانستان حکومت

- د ملکي وگړو په مېشت سيمو په غير مستقيم ډول فیر کيدونکي هاوانونه، راکتونه، لاسي بمونه او نورې وسلې او په ملکي سيمو کې هوايي بریدونه ودرول. په جگړه کې د نښتو، د چاوديدونکي وسلو او پوځي الوتکو د کارولو په تړاو روښانه تاکتيکي لارښودونه او د جگړې اصول او نورو پروسيجر (کرنلاري) را منځ ته او پلي کړی.

- د ملكي تلفاتو د مخنيوي او كمولو ملي پاليسي تصويب او د پلي كولو لپاره يې د عملي كرنلاري بشپړول ، چې په كې څرگند اهداف او اضافي تدبيرونه شامل شي چې موخه يې په جگړه كې د ملكي تلفاتو مخنيوی وي، او د دولت په دننه كې د يوه ځانگړي شوي ځانگړي را منځ ته كول يقيني شي چې د وسله والي جگړې سره د ترلي ملكي خلكو ته د اوختي زيان د ټولو پيښو څيړنه وكړي.
- د ټولو ناقانونه وسله والو ډلو، ملېشو او ملي پاڅون د خوځښتونو سملاسي بې وسلې كول او منحلول او د افغان امنيتي ځواكونو سره په عملياتو كې د غير رسمي ځواكونو ، ملېشو او وسلواله ډلو د برخه اخستو مخنيوی وشي.
- د دې ډاډ تر لاسه شي چې د افغان امنيتي ځواكونو او دولت پلوه وسله والو ډلو له خوا د بشرپالنې د نړيوال قانون د سرغړونو، د نړيوال بشري حقونو د قانون او د بشري حقونو د قانون او د ښځو د حقونو د سرغړونو ټول موارد څيړل كيږي، او د افغان او نړيوالو قوانينو د غوښتنې مطابق د مسولو او گرم پيژندل شوي كسانو عدلي تعقيب او هغوي ته سزا ورکړل شي.
- د ۱۹۸۰ كال د يو شمير دوديزو وسلو د كنوانسيون د پنځم پروتوكول د پلي كولو كرنلاره تصويب كړئ او د اصلاح كونكو تدبيرونو څخه ډاډ وركړئ چې د جگړې نه د پاتې شويو چاوديدونكو توکو خطر او اغيز را كم كړي او د دې لپاره ملي ظرفيت لا پياوړی كړئ . د عملياتو وروسته د ككرو سيمو د تطهير د عملي كرنلاري د پلي كولو او لازمي گامونو د اخستلو لپاره دې منابع ځانگړي شي.
- د دې څخه ډاډ تر لاسه كړئ چې د نړيوال بشر پالنې قانون او نړيوال بشري قانون د سرغړونو قربانيانو ته د جبران لپاره په موثر ډول عدالت ته د لاس رسې، د غرامت وركولو ، د خسارې جبران، بيا رغونې او د داسې پيښو د تکرار مخنيوی تضمين شي او د سرغړونو او غرامت وركولو د ميكانيزم په اړه معلوماتو ته لاس رسې د جنس او توکمي تبعيض پرته يقيني شي.
- په دوامدار ډول د افغان ملي امنيتي ځواكونو ظرفيت لوړولو ته لومړيتوب وركړئ چې په اغيزمن ډول د چاوديدونكو توکو ضد مبارزې قوماندې او كنترول وكړای شي چې په دې كې د چاوديدونكو توکو لمنځه وړل او د دې استحصال هم شامل دی ۳۷ . د ځای په ځای شويو چاوديدونكو توکو سره د مبارزې د ملي ستراتيژي د بشپړ تطبيق لپاره ټولي اړينې سرچينې اختصاص كړئ.
- صحي پرسونل او صحي وسايط د ناپيلو مركزونو او غړو په حيث طبي مراکزو ته احترام يقيني كړئ، او د دې ډاډ وركړئ چې د افغانستان ټول وگړي معياري پوهنې او د روغتيا پالنې خدمتونو ته لاسرسې لري.

نړيوال نظامي ځواکونو ته

- د وسلوالو نښتو د ترسره كولو په وخت كې د ملكي تلفاتو د مخنيوي او كمولو په هكله د ملي پاليسي د تطبيق په برخه كې د افغانستان د حكومت ملاتړ وكړئ، او د مناسبې عملي كرنلاري په جوړولو كې ورسره مرسته وكړئ چې د جگړې په وخت د ملكي وگړو د تلفاتو د مخنيوي لپاره څرگند اهداف ولري .
- د افغان امنيتي ځواكونو په روزلو او د سرچينو په چمتو والي كې د ۲۰۱۷ كال نه وروسته په پاليسي او عملياتي كچو كې مرستو ته ادامه وركړئ ، دا چارې بايد ټاكنيكي كچو ته هم وغزولې شي او په ځانگړي توگه، په غير مستقيم ډول د وسلو د فير كولو او پوځي الوتكو د كارولو په حواله د ملكي تلفاتو د را كمولو تدابير ، روزنې او مناسب پروتوكول اړتيا ته پاملرنه وشي چې له امله يې د نړيوال بشر دوستانه قانون په مطابقت كې خپل مكلفيت سرته رسول ډاډه شي.

۳۷ د ځای پر ځای شويو چاوديدونكو توکو استحصال هغه پروسې ته ويل كيږي چې په هغه كې د ځای پر ځای شويو چاوديدونكو توکو د پيښې د ځای مشخص كول ، د معلوماتو راټولول ، پروسيس او عمل وړ معلومات ترلاسه شي ترڅو په ترڅ كې د ځای پر ځای شويو چاوديدونكو توکو ضد پروسيسر او لاری چارې تقويه شي او په دې لړ كې د حكومت ضد وسلوالو سرچينې راكمې شي او عدلي تعقيب كې مرسته وكړي. په دې كې د متخصص او صلاحيت لرونكو مركزونو په واسطه د چاوديدونكو توکو په خپله اصلي بڼه كې د ساتلو ، مشخص كولو او د تخنيكي ، عدلي طب او بايومترك معياناتو او تحليل شامل دي. د چاوديدونكو توکو استحصال د ماين ضد دوامداره او مؤثرې مبارزې لپاره يوه مهمه برخه ده.

- د افغانستان ملي امنيتي ځواکونو د ملاتړ دوام څو قوماندو او کنترول په لاس کې ونيسي او د ۲۰۱۷ کال وروسته د ځای پر ځای شويو چاويډونکو توکو په ضد د مبارزې عمليات ، د دې په له منځه وړلو او استحصال کې مرسته وکړي.
- د هغو عملياتو په هکله په کومو کې چې د استخباراتي ځواکونو په شمول نړيوال نظامي ځواکونه، بنسټيز وي ، د ملکي تلفاتو د ادعاو په صورت کې د عملياتو وروسته په روښانه ډول بيا کتنې او څيړنې وشي، په ځانگړي ډول د هوايي بریدونو او د بي پيلوټه الوتکې د عملياتو په شمول، د تلاشې گانو په حواله دې د عملياتو د ترسره کولو او حساب ورکونې څخه ډاډ حاصل کړي چې عمليات د بشر پالنې د نړيوال قانون او نړيوالو بشري حقونو د قانون سره په مطابقت کې تر سره کيږي او د پېښې قربانيانو او ژوندي پاتې شويو کسانو ته د خساري جبرانول اطمیناني کړي.

